



कृषि प्राविधिक समन्वय संयन्त्र गठन तथा सञ्चालन विधि, २०७९

माननीय मन्त्रीस्तरबाट स्वीकृत मिति २०७९/०९/१९

प्रस्तावना: गण्डकी प्रदेशको कृषि विकास सम्बन्धी समस्या पहिचान तथा समाधान गर्न र नीतिगत पृष्ठपोषण हुने व्यवस्था मिलाउन तथा जिल्लास्तरमा कार्यरत कृषि प्राविधिकहरुको समन्वय, सहकार्य एवम् नियमित अन्तरक्रिया हुने व्यवस्था मिलाउने उद्देश्यले प्रदेशस्तरीय कृषि प्राविधिक कार्य समूह र जिल्लास्तर कृषि प्राविधिक कार्य समूह गठन तथा सञ्चालन गर्नका लागि भूमि व्यवस्था, कृषि, सहकारी तथा गरिबी निवारण मन्त्रालय, गण्डकी प्रदेशले “कृषि प्राविधिक समन्वय संयन्त्र गठन तथा सञ्चालन विधि, २०७९” बनाएको छ।

१. प्रदेशस्तरीय कृषि प्राविधिक कार्य समूह गठन तथा सञ्चालन सम्बन्धी व्यवस्था:

(क) प्रदेशस्तरीय कार्य समूहको नाम “प्रदेशस्तरीय कृषि प्राविधिक कार्य समूह” हुनेछ जसलाई अंग्रेजीमा Provincial Agricultural Technical Working Group (PATWG) भनिनेछ।

(ख) प्रदेशस्तरीय कृषि प्राविधिक कार्य समूहको संरचना देहाय बमोजिम हुनेछ।

| | |
|--|------------|
| (१) सचिव, भूमि व्यवस्था, कृषि, सहकारी तथा गरिबी निवारण मन्त्रालय | अध्यक्ष |
| (२) निर्देशक, पशुपन्छी तथा मत्स्य विकास निर्देशनालय, गण्डकी प्रदेश | सदस्य |
| (३) प्रमुख, कृषि विकास निर्देशनालय, गण्डकी प्रदेश | सदस्य |
| (४) प्रमुख, कृषि अनुसन्धान निर्देशनालय, गण्डकी प्रदेश | सदस्य |
| (५) क्याम्पस प्रमुख वा प्रतिनिधि, प्राकृतिक श्रोत व्यवस्थापन कलेज, पुरञ्चौर, कास्की (कृषि तथा वन विज्ञान विश्वविद्यालय) | सदस्य |
| (६) क्याम्पस प्रमुख वा प्रतिनिधि, लमजुङ क्याम्पस, सुन्दरबजार, लमजुङ (कृषि तथा पशु विज्ञान अध्ययन संस्थान, त्रिभुवन विश्वविद्यालय) | सदस्य |
| (७) प्रमुख, खाद्य प्रविधि तथा गुण नियन्त्रण डिभिजन कार्यालय, कास्की | सदस्य |
| (८) महाशाखा प्रमुख, कृषि विकास महाशाखा, मन्त्रालय | सदस्य |
| (९) महाशाखा प्रमुख, पशुपन्छी विकास महाशाखा, मन्त्रालय | सदस्य |
| (१०) महाशाखा प्रमुख, कृषि विकास महाशाखा, पोखरा महानगरपालिका | सदस्य |
| (११) प्रमुख वा प्रतिनिधि, लि-वर्ड | सदस्य |
| (१२) प्रमुख वा प्रतिनिधि, प्राविधिक शिक्षा तथा व्यावसायिक तालिम परिषद् (CTEVT), प्रदेश कार्यालय, गण्डकी प्रदेश | सदस्य |
| (१३) महाशाखा प्रमुख, योजना तथा अनुगमन महाशाखा, मन्त्रालय | सदस्य-सचिव |

(ग) प्रदेशस्तरीय कृषि प्राविधिक कार्य समूहको बैठक सम्बन्धी व्यवस्था देहाय बमोजिम हुनेछ।

- (१) कार्य समूहको बैठक वर्षमा कम्तीमा दुई पटक अध्यक्षले तोकेको मिति, समय र स्थानमा बस्नेछ।
- (२) कार्य समूहको बैठकमा आवश्यकता अनुसार सम्बन्धित विषय विज्ञ वा सम्बन्धित क्षेत्रमा कार्यरत सरोकारवाला निकायका प्रतिनिधिलाई आमन्त्रण गर्न सकिनेछ।
- (३) बैठकको निर्णय कार्य समूहको अध्यक्षद्वारा प्रमाणित गरिनेछ।
- (४) कार्य समूहको बैठक भत्ता सम्बन्धी व्यवस्था प्रचलित खर्चको मापदण्ड बमोजिम हुनेछ।
- (५) कार्य समूहको बैठक सम्बन्धी अन्य व्यवस्था कार्य समूह आफैले निर्धारण गरे बमोजिम हुनेछ।

(घ) प्रदेशस्तरीय कृषि प्राविधिक कार्य समूहको कार्यविवरण देहाय बमोजिम हुनेछ।

- (१) प्रदेशस्तरमा अनुसन्धानयोग्य विषयको पहिचान, प्राथमिकीकरण र अनुसन्धान, विकसित प्रविधिको प्रसार तथा किसान स्तरमा प्रयोग भएका सफलसिद्ध तर अप्रमाणित प्रविधिको प्रमाणीकरणको लागि एकीकृत योजना निर्माण गरी कार्यान्वयन गर्ने व्यवस्था मिलाउने।
- (२) प्रदेशस्तरका कृषि तथा खाद्य प्रविधि सम्बन्धी शिक्षा, अनुसन्धान, प्रसार र विकाससँग सम्बन्धित निकायहरूले सञ्चालन गरेका मुख्य-मुख्य क्रियाकलापहरूको सूचीकरण गरी अद्यावधिक गर्ने।
- (३) प्रदेशस्तरका कृषि तथा खाद्य प्रविधि सम्बन्धी शिक्षा, अनुसन्धान, प्रसार र विकाससँग सम्बन्धित सरोकारवालाहरूबीच सम्बन्धित विषयमा छलफल गर्ने व्यवस्था मिलाउन वर्षको कम्तीमा एक पटक कार्यशाला आयोजना गर्ने र छलफलको निष्कर्षहरू मन्त्रालय समक्ष प्रतिवेदन सहित पेश गर्ने।
- (४) प्रदेशमा रहेका निजी तथा गैर सरकारी क्षेत्रबाट गरिने कृषि प्रसार र अनुसन्धानको आवश्यक सहजीकरण, अनुगमन एवम् पृष्ठपोषण गर्ने।
- (५) गण्डकी प्रदेशभित्र कृषि, पशुपन्छी तथा खाद्य प्रविधि सम्बन्धी विषय अध्यापन गराउने शैक्षिक संस्थाहरूलाई प्रदेशको आवश्यकता अनुसारको शैक्षिक पाठ्यक्रम निर्माण तथा जनशक्ति विकासको लागि पृष्ठपोषण गर्ने।
- (६) प्रदेशको आवश्यकता अनुसारको प्राथमिक अनुसन्धान क्षेत्र पहिचान तथा प्रविधि विकासको लागि अनुसन्धानको क्षेत्रमा कार्यरत निकायहरूलाई पृष्ठपोषण गर्ने।
- (७) तालिम केन्द्र तथा फार्म केन्द्रहरूको निकायगत प्रभावकारीता बढाउन तालिम पाठ्यक्रम विकास एवं परिमार्जन गर्न र पूर्वाधार निर्माणको लागि आवश्यक योजना बनाई कार्यान्वयनको व्यवस्था मिलाउने।



- (८) कृषि, पशुपन्छी एवं खाद्य प्रविधिको क्षेत्रमा विकास गरिएका प्रविधिहरूको सहभागितामूलक वैज्ञानिक परीक्षण गर्ने गराउने व्यवस्था मिलाउने।
- (९) “जिल्लास्तर कृषि प्राविधिक कार्य समूह” ले गरेका कार्यहरूको अनुगमन गर्ने र आवश्यक पृष्ठपोषण गर्ने।

२. जिल्लास्तर कृषि प्राविधिक कार्य समूह गठन तथा सञ्चालन सम्बन्धी व्यवस्था:

(क) जिल्लास्तरीय कृषि प्राविधिक कार्य समूहको नाम “जिल्लास्तर कृषि प्राविधिक कार्य समूह” हुनेछ जसलाई अंग्रेजीमा District level Agricultural Technical Working Group (DATWG) भनिनेछ।

(ख) जिल्लास्तर कृषि प्राविधिक कार्य समूहको संरचना देहाय बमोजिम हुनेछ।

| | |
|--|------------|
| (१) प्रमुख, कृषि ज्ञान केन्द्र | अध्यक्ष |
| (२) प्रमुख, भेटरिनरी अस्पताल तथा पशु सेवा विज्ञ केन्द्र | सदस्य |
| (३) प्रमुख वा प्रतिनिधि, प्रधानमन्त्री कृषि आधुनिकीकरण परियोजना अन्तर्गतका जिल्लास्थित परियोजना कार्यान्वयन ईकाई | सदस्य |
| (४) प्रमुख वा प्रतिनिधि, जिल्लास्थित अनुसन्धान केन्द्र/कार्यालयहरू | सदस्य |
| (५) प्रमुख वा प्रतिनिधि, जिल्लास्थित कृषि सम्बन्धी फार्म केन्द्रहरू | सदस्य |
| (६) प्रमुख वा प्रतिनिधि, स्थानीय तहहरूका कृषि र पशु सेवा महाशाखा/शाखा | सदस्य |
| (७) कृषि ज्ञान केन्द्रको वरिष्ठतम कृषि अधिकृत | सदस्य-सचिव |

(ग) जिल्लास्तर कृषि प्राविधिक कार्य समूहको बैठक सम्बन्धी व्यवस्था देहाय बमोजिम हुनेछ।

- (१) कार्य समूहको बैठक वर्षमा कम्तीमा दुई पटक अध्यक्षले तोकेको मिति, समय र स्थानमा बस्नेछ।
- (२) कार्य समूहको बैठकमा आवश्यकता अनुसार सम्बन्धित विषय विज्ञ वा सम्बन्धित क्षेत्रमा कार्यरत सरोकारवाला निकायका प्रतिनिधिलाई आमन्त्रण गर्न सकिनेछ।
- (३) बैठकको निर्णय कार्य समूहको अध्यक्षद्वारा प्रमाणित गरिनेछ।
- (४) कार्य समूहको बैठक भत्ता सम्बन्धी व्यवस्था प्रचलित खर्चको मापदण्ड बमोजिम हुनेछ।
- (५) कार्य समूहको बैठक सम्बन्धी अन्य व्यवस्था कार्य समूह आफैले निर्धारण गरे बमोजिम हुनेछ।

(घ) जिल्लास्तर कृषि प्राविधिक कार्य समूहको कार्यविवरण देहाय बमोजिम हुनेछ।

- (१) जिल्लास्तरमा भए गरेका प्रविधि विकास एवम् कृषि प्रसार कार्यहरूको समीक्षा गर्ने।
- (२) अनुसन्धानबाट विकसित भएका नवीनतम कृषि प्रविधिहरूको कृषकस्तरसम्म प्रसारको कार्य गर्ने।



- (३) जिल्लास्तरमा कृषि तथा खाद्य प्रविधि सम्बन्धी अनुसन्धान, शिक्षण, प्रसार र विकाससँग सम्बन्धित सरोकारवालाहरूबीच सम्बन्धित विषयमा छलफल गर्ने व्यवस्था मिलाउन वर्षको कम्तीमा एक पटक कार्यशाला आयोजना गर्ने र छलफलको निष्कर्षहरू प्रदेशस्तरीय कृषि प्राविधिक कार्य समूहलाई प्रतिवेदन सहित पेश गर्ने।
- (४) जिल्लास्थित निजी तथा गैर सरकारी क्षेत्रबाट गरिने कृषि प्रसार र अनुसन्धानको आवश्यक सहजीकरण गर्ने र प्रदेशस्तरीय कृषि प्राविधिक कार्य समूहको निर्देशन बमोजिम अनुगमन, नियमन तथा पृष्ठपोषण गर्ने।
- (५) प्रदेशस्तरीय कृषि प्राविधिक कार्य समूहको निर्देशन र कार्य समूहको निर्णय तथा सिफारिस बमोजिमका कार्यहरू भए/नभएको अनुगमन गरी आवश्यक पृष्ठपोषण गर्ने र अनुगमन प्रतिवेदन प्रदेशस्तरीय कृषि प्राविधिक कार्य समूह समक्ष पेश गर्ने।
- (६) प्रदेशस्तरीय कृषि प्राविधिक कार्य समूहले तोके बमोजिम अन्य कार्यहरू गर्ने/गराउने।